


والدينِ مصطفىٰ

٥ ربيع الاول ١٤٤٨ / ٢٠٢٦ كابلان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود پاک کی فضیلت

رسول اکرم صلی اللہ علیہ وآلہ وسلم نے ارشاد فرمایا:

مَنْ سَرَّكَ اَنْ يَلْقٰى اللّٰهَ غَدًا رَاضِيًا، فَلْيَكْثِرِ الصَّلَاةَ عَلَيَّ

یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے راضی ہو تو اُسے چاہیے کہ مجھ پر کثرت سے دُرود شریف پڑھے۔

(مسند الفردوس، ۲/۲۸۴، حدیث: ۶۰۸۳)

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّتُ الصَّادِقَةُ سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ۞ علم سیکھنے کے لئے پورا بیان سُنوں گا ۞ باادب بیٹھوں گا ۞ دورانِ بیان سُستی سے بچوں گا ۞ اپنی اصلاح کے لئے بیان سُنوں گا ۞ جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! رِبِیْعُ الْاَوَّلِ کا مبارک مہینا اپنی برکتیں لٹا رہا ہے۔ ہر طرف پیارے آقا صَلَّی اللہُ عَلَیْہِ وَاٰلِہٖ وَسَلَّم کی آمد کی خوشیاں ہیں۔ عاشقانِ رسول پیارے آقا صَلَّی اللہُ عَلَیْہِ وَاٰلِہٖ وَسَلَّم کی یاد سے اپنے دل و دماغ کو مہکار ہے ہیں۔ ☆ کہیں آپ کی ولادت کا ذکر ہے تو کہیں آپ کے کمالات (Virtues) کی بات ہے۔ ☆ کہیں آپ کی شان و عظمت کا بیان ہے تو کہیں آپ کی مبارک سیرت کا ذکرِ خیر ہے۔ ☆ کہیں عبادتِ مُصْطَفٰی کا بیان ہے تو کہیں سرداریِ مُصْطَفٰی کے چرچے ہیں۔ ☆ کہیں شفاعتِ مُصْطَفٰی کے تذکرے ہیں تو کہیں آپ کی عنایتوں کے چرچے ہیں۔ ☆ کہیں آپ کی عظمتوں کا بیان ہے تو کہیں آپ کی بلند یوں کے تذکرے ہیں۔ ☆ کہیں طاقتِ مُصْطَفٰی کا بیان ہے تو کہیں بہادریِ مُصْطَفٰی کے تذکرے کئے جا رہے ہیں۔ ☆ کہیں نگاہِ مُصْطَفٰی کی باتیں ہیں تو کہیں عطائے مُصْطَفٰی کا بیان ہے۔ ☆ کہیں

خاندانِ مصطفیٰ کے چرچے ہیں تو کہیں برکاتِ نبوت کا بیان ہے۔ ☆ کہیں معجزاتِ مصطفیٰ کی باتیں ہیں تو کہیں اخلاقِ مصطفیٰ کا بیان ہے۔ ☆ کہیں اختیاراتِ مصطفیٰ کی باتیں ہیں تو کہیں نوازشاتِ مصطفیٰ کا بیان ہے۔ ☆ کہیں ہجرتِ مصطفیٰ کی باتیں ہیں تو کہیں استقبالِ مصطفیٰ کا بیان ہے۔ گویا ذرہ ذرہ میلادِ مصطفیٰ کی برکتوں سے اپنا حصہ پارہا ہے۔ آئیے! اسی مناسبت سے آج ہم بھی والدینِ مصطفیٰ کے بارے میں سنتے ہیں۔ اللہ پاک ہمیں سارا بیان اچھی اچھی نیتوں کے ساتھ سننے کی سعادت نصیب فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نور سے جگمگاتا چہرہ

اللہ کے پیارے آخری نبی، محمد عربی صَلَّی اللہُ عَلَیْہِ وَاٰلِہٖ وَسَلَّم کے دادا جان حضرت عَبْدُ الْمُطَّلِب رَضِیَ اللہُ عَنْہُ نے خواب دیکھا: ایک درخت جس کے اوپر کا حصہ آسمان کو چُھو رہا ہے اور ٹہنیاں مشرق و مغرب تک پھیلی ہیں، اس سے ایک نور ظاہر ہے جس کی روشنی سورج کی روشنی سے ستر گنا زیادہ ہے، عَرَب و عجم اس کے سامنے سجدے میں ہیں اور لمحہ بہ لمحہ اس کا نور بڑھتا ہی جا رہا ہے، قریش کا ایک گروہ اس کی ٹہنیوں سے لٹکا ہوا ہے اور بُغضِ قریش اسے کاٹنے کی کوشش کر رہے ہیں مگر جیسے ہی قریش اُس درخت کے قریب جاتے ہیں ایک خوب صورت نوجوان انہیں پیچھے دھکیل دیتا ہے، حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدُ الْمُطَّلِب رَضِیَ اللہُ عَنْہُ فرماتے ہیں: میں نے اس سے زیادہ حَسین شَخْص کبھی نہیں دیکھا، نہ اس کی خوشبو سے اچھی خوشبو کبھی سونگھی ہے، قریش کے وہ لوگ جو درخت کاٹنا چاہتے ہیں، یہ نوجوان ان کی پسلیاں توڑ دیتا اور ان کی آنکھیں اندھی کر دیتا ہے۔ آنکھ کھلی تو حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدُ الْمُطَّلِب رَضِیَ اللہُ عَنْہُ بہت خوف زدہ تھے، چہرے کا رنگ بھی بدلا ہوا تھا، اسی

کَیْفِیَّت میں سہمے سہمے قریش کے ایک خواب بیان کرنے والے کے پاس پہنچے، اسے خواب سنایا تو اس کے بھی رنگ اڑ گئے، پھر اس نے بتایا: اگر یہ خواب سچ ہے تو آپ کی اولاد میں ایک شخص مشرق و مغرب کا مالک ہوگا، لوگ اس کی پیروی کریں گے۔⁽¹⁾

حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدُ الْمُطَّلِبِ رَضِیَ اللہُ عَنْہُ کا یہ خواب سچ ثابت ہوا، کچھ عرصہ بعد آپ رَضِیَ اللہُ عَنْہُ نے حضرت فاطمہ بنت عمرو مَخْرُومِیہ رَضِیَ اللہُ عَنْہَا سے نکاح فرمایا، ان سے والد مصطفیٰ حضرت عبد اللہ رَضِیَ اللہُ عَنْہُ کی ولادت باسعادت ہوئی، پھر ان کے ہاں مالک دو جہاں، نورِ خدا، احمدِ مجتبیٰ، محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم تشریف لائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

پیارے اسلامی بھائیو! میرے آقا، کئی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا نور چونکہ والدِ مصطفیٰ حضرت عبد اللہ رَضِیَ اللہُ عَنْہُ کی پیشانی میں تھا، اس لیے جب ان کی پیدائش ہوئی تو ان کا چہرہ ہ نور سے جگمگا رہا تھا جیسا کہ

حضرت عباس بن عَبْدُ الْمُطَّلِبِ رَضِیَ اللہُ عَنْہُ فرماتے ہیں: جب حضرت عبد اللہ رَضِیَ اللہُ عَنْہُ کی ولادت ہوئی، اُن کا چہرہ ہ نور سے ایسے جگمگا رہا تھا جیسے سورج چمکتا ہے، والدِ محترم حضرت عَبْدُ الْمُطَّلِبِ رَضِیَ اللہُ عَنْہُ نے دیکھ کر فرمایا: اس بچے کی نرالی شان ہے۔⁽²⁾

والدِ مُصْطَفٰی کی شان

حضرت عبد اللہ بن عبد المطلب رَضِیَ اللہُ عَنْہُ، نور والے آقا صَلَّی اللہُ عَلَیْہِ وَاٰلِہٖ وَسَلَّم کے والد

1... دلائل النبوة، الفصل السادس، جزء: 1، صفحہ: 54 ملقطاً۔

2... خصائص الکبری، باب: فی لیلیۃ مولدہ، جلد: 1، صفحہ: 83 ملقطاً۔

محترم ہیں، آپ کا نام مبارک عبد اللہ، کنیت ابو محمد، ابو احمد اور ابو قُثم (یعنی خیر و برکت سمیٹنے والے) ⁽¹⁾ نیز والدہ محترمہ کا نام مبارک آمنہ رَضِیَ اللہ عَنْہا ہے۔ حضرت عبد اللہ رَضِیَ اللہ عَنْہُ اپنے والد محترم حضرت عبد المطلب رَضِیَ اللہ عَنْہُ کے تمام بیٹوں میں سب سے زیادہ لاڈلے اور پیارے تھے۔ قبیلہ قریش کی تمام حسین عورتوں نے حضرت عبد اللہ رَضِیَ اللہ عَنْہُ سے شادی کی درخواست کی مگر حضرت عبد المطلب رَضِیَ اللہ عَنْہُ ایسی عورت کی تلاش میں تھے جو حُسن و جمال کے ساتھ ساتھ حَسَب و نَسَب کی شرافت اور اعلیٰ درجے کی پاک دامن بھی ہو۔

غیبی سواروں نے جان بچائی (حکایت)

ایک دن حضرت عبد اللہ رَضِیَ اللہ عَنْہُ جنگل میں گئے، ملکِ شام کے غیر مسلم چند علامتوں سے پہچان گئے کہ اللہ پاک کے آخری نبی صَلَّی اللہ عَلَیْہِ وَاٰلِہٖ وَسَلَّم کے والد محترم یہی ہیں۔ چنانچہ انہوں نے حضرت عبد اللہ رَضِیَ اللہ عَنْہُ کو بارہا قتل (یعنی شہید) کرنے کی کوشش کی مگر اللہ پاک نے اپنے فضل و کرم سے انہیں بچالیا۔ چنانچہ عالمِ غیب سے اچانک چند ایسے سوار آئے جو اس دُنیا کے لوگوں کی طرح نہ تھے، انہوں نے آکر ان کے دشمنوں کو مار بھگایا اور حضرت عبد اللہ رَضِیَ اللہ عَنْہُ کو بحفاظت اُن کے مکان تک پہنچا دیا۔

پیارے اسلامی بھائیو والد مصطفیٰ حضرت عبد اللہ رَضِیَ اللہ عَنْہُ بلاشبہ طیب و طاہر اور بنو ہاشم کے نیک سیرت اور خوبصورت ترین نوجوان تھے۔ ظاہری حُسن و جمال اور باطنی خوبیاں اور اخلاق میں خاندانِ قریش کی بلکہ پوری وادیِ بطحٰی یعنی مکہ مکرمہ میں کوئی ان کا ثانی نہ تھا۔ اعلیٰ اخلاق کی سرِ پاپا تصویر تھے۔ اور کیوں نہ ہوتے کہ یہ ایک ایسی ہستی کے والد بننے والے تھے

①..... شرح زرقانی علی المواہب اللدنیۃ، المقصد الاول... الخ، ۱/۱۳۵۔

جن کے لیے یہ بزمِ کائنات سجائی گئی، جن کے ذریعے دنیا کو علم و دانش سے روشن کرنا تھا۔ وہ جو انسانیت کی عزت و وقار، احترام اور دونوں جہاں کی خوشی اور کامیابی کا پیغام لے کر دنیا میں تشریف لانے والے تھے۔

والدِ مصطفیٰ کی شان دیکھیے! کہ انہیں وہ حُسن و جمال دیا گیا جو قریش کے دیگر لوگوں میں نہیں تھا، والدِ مصطفیٰ کی شان دیکھیے! کہ نیک اوصاف میں ان کا ثانی کوئی نہیں تھا، والدِ مصطفیٰ کی شان دیکھیے! کہ آپ سے دو نور نکلتے ایک مشرق اور دوسرا مغرب کو ڈھانپ لیتا، والدِ مصطفیٰ کی شان دیکھیے! کہ آپ جس سوکھے درخت کے نیچے بیٹھتے تو وہ ہر ابھر اہو جاتا اور آپ کے لئے جھک جاتا، والدِ مصطفیٰ کی شان دیکھیے! کہ آپ لات و عزیٰ بنوں کے پاس سے گزرتے تو ان سے بلی کی طرح چیخنے کی آوازیں آتیں۔ والدِ مصطفیٰ کی شان دیکھیے! کہ اللہ پاک نے آپ کی مدد فرمائی اور گھڑ سوار بھیج کر ان پر حملہ کرنے والوں کو بھگا دیا اور انہیں حفاظت کے ساتھ گھر پہنچا دیا۔

لات و عزیٰ کی چیخ و پکار

والدِ مصطفیٰ حضرت عبداللہ ﷺ جب بھی عَرَب کے 2 بڑے بُتوں ”لات اور عزیٰ“ کے قریب جاتے وہ بلی کی طرح چیخ کر روتے اور کہتے: اے وہ جن میں نورِ مُحَمَّد صَلَّی اللہ عَلَیْہِ وَاٰلِہٖ وَسَلَّم بطورِ امانت رکھا گیا ہے! آپ کا ہم سے کیا تعلق!! ہماری اور دنیا کے تمام بُتوں کی ہلاکت مُحَمَّد صَلَّی اللہ عَلَیْہِ وَاٰلِہٖ وَسَلَّم کے دستِ حق پر ہوگی۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اللہ پاک نے نبی پاک صَلَّی اللہ عَلَیْہِ وَاٰلِہٖ وَسَلَّم کو ایسے خاندان میں بھیجا جس کے حسب و نسب پر کوئی طعن نہ تھا۔ نبی پاک صَلَّی اللہ عَلَیْہِ وَاٰلِہٖ وَسَلَّم کے والد اور روالدہ دونوں کا خاندان عرب کے بہترین قبیلے، بہترین قوم اور بہترین شاخ میں سے ہیں۔ یہ بھی حقیقت ہے کہ رسول پاک صَلَّی اللہ عَلَیْہِ وَاٰلِہٖ وَسَلَّم کا سارا شجرہ نسب محترم اور نامور شخصیات پر مشتمل ہے، وہ سب کے سب اپنی قوم کے سردار اور راہنما تھے اور معاشرے میں مرکزی حیثیت رکھتے تھے۔ اللہ پاک کے آخری نبی محمد عربی صَلَّی اللہ عَلَیْہِ وَاٰلِہٖ وَسَلَّم کے آباؤ اجداد سب اللہ پاک کو ایک ماننے والے تھے۔ ان میں سے کوئی ایک بھی ایسا نہیں تھا کہ جو اللہ پاک کے علاوہ کسی اور کی عبادت کرتا ہو۔

سید دو عالم شاہِ اولادِ آدم صَلَّی اللہ عَلَیْہِ وَاٰلِہٖ وَسَلَّم نے ارشاد فرمایا: کبھی لوگ دو گروہ نہ ہوئے مگر مجھے اللہ پاک نے بہتر گروہ میں کیا تو میں اپنے ماں باپ سے ایسا پیدا ہوا کہ زمانہ جاہلیت کی کوئی بات مجھ تک نہ پہنچی اور میں خالص نکاحِ صحیح سے پیدا ہوا آدم سے لے کر اپنے والدین تک، تو میرا نفس کریم تم سب سے افضل اور میرے باپ تم سب کے والدین سے بہتر۔⁽¹⁾

نکاح ہو گیا

(پیارے اسلامی بھائیو! جب جنگل میں والدِ مصطفیٰ حضرت عبد اللہ رَضِیَ اللہ عَنْہُ کی غیبی سواروں نے جان بچائی اس وقت حضرت بی بی آمنہ رَضِیَ اللہ عَنْہَا کے والدِ محترم حضرت وہب بن مناف رَضِیَ اللہ عَنْہُ بھی اُس دن جنگل میں تھے اور انہوں نے اپنی آنکھوں سے یہ سب کچھ دیکھا تو اُن کو حضرت عبد اللہ رَضِیَ اللہ عَنْہُ سے بے انتہا محبت و عقیدت پیدا ہو گئی، گھر آ کر یہ

عزم کر لیا کہ میں اپنی نورِ نظر حضرت آمنہ رَضِيَ اللهُ عَنْهَا کی شادی حضرت عبدُ اللہ رَضِيَ اللهُ عَنْهُ ہی سے کروں گا۔ چنانچہ اپنی اس دلی تمنا کو اپنے چند دوستوں کے ذریعے انہوں نے حضرت عبدُ المطلب رَضِيَ اللهُ عَنْهُ تک پہنچا دیا۔ خُدا کی شان کہ حضرت عبدُ المطلب رَضِيَ اللهُ عَنْهُ اپنے نورِ نظر حضرت عبدُ اللہ رَضِيَ اللهُ عَنْهُ کے لئے جیسی دُہن کی تلاش میں تھے، وہ ساری خوبیاں حضرت بی بی آمنہ بنتِ وہب رَضِيَ اللهُ عَنْهَا میں موجود تھیں۔ چنانچہ 24 سال کی عمر میں حضرت عبدُ اللہ رَضِيَ اللهُ عَنْهُ کا حضرت بی بی آمنہ رَضِيَ اللهُ عَنْهَا سے نکاح ہو گیا اور نورِ محمدی حضرت عبدُ اللہ رَضِيَ اللهُ عَنْهُ سے منتقل ہو کر حضرت بی بی آمنہ رَضِيَ اللهُ عَنْهَا کے رحمِ مبارک میں تشریف لے آیا۔

حضرت آمنہ رَضِيَ اللهُ عَنْهَا

”بنو زہرہ“ قبیلہ قریش کی ایک شاخ ہے، حضرت آمنہ بنتِ وہب رَضِيَ اللهُ عَنْهَا جن کا تعلق بنو زہرہ سے تھا، حسب و نسب اور مقام و مرتبے کے اعتبار سے اس وقت کی تمام خواتین میں افضل و اعلیٰ تھیں، اللہ پاک نے آپ کو ظاہری حُسن و جمال کے ساتھ ساتھ اعلیٰ اوصاف و کردار اور باطنی کمالات سے بھی خوب نوازا تھا، عقل مندی و دانائی کے سبب آپ کو ”حَکِیمَہ“ کہہ کر پکارا جاتا تھا۔⁽¹⁾

زمانہ جاہلیت میں بھی پردے کا اہتمام

امام جلال الدین سیوطی رَحْمَةُ اللہ عَلَیْہِ جو صرف نامور مصنف، بلند پایہ مفسر، محدث، فقیہ، شاعر، مؤرخ اور ماہر لغت ہی نہ تھے بلکہ اپنے زمانے کے مجدد اور بہت بڑے عاشق

1... تاریخ الخمیس، الطبعۃ الثالثۃ، ذکر تزوج عبد اللہ آمنہ، جلد: 1، صفحہ: 335 بتغیر قلیل۔

رسول بھی تھے۔ اس کا اندازہ اس بات سے لگایا جاسکتا ہے کہ آپ رَحْمَةُ اللهِ عَلَيْه کو 75 مرتبہ حالتِ بیداری میں پیارے آقا مدینہ والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کی زیارت نصیب ہوئی۔ اور آپ نے ایک ایسی تفسیر لکھی ہے جس میں دس ہزار سے زائد احادیث نقل کی ہیں اور آپ کی کتب کی تعداد 200 سے زائد ہے اور آپ نے والدینِ مصطفیٰ کے ایمان پر 6 رسائل تصنیف فرمائے ہیں آپ رَحْمَةُ اللهِ عَلَیْہِ فرماتے ہیں: حضرت سَیِّدَہ آمنہ رَضِیَ اللہُ عَنْہَا پاک دامن، پردہ دار اور گھر کی چار دیواری میں رہ کر مردوں کے میل جول سے پرہیز کرنے والی خاتون تھیں۔⁽¹⁾

بے پردگی الٹی عقل والوں کا طریقہ ہے

پیارے اسلامی بھائیو! اسلام سے پہلے کا دور میں جب خالی بے پردگی نہیں فحاشی بھی عام تھی، اسی زمانے کے مُتَعَلِّق اللہ پاک نے ارشاد فرمایا:

وَلَا تَبْزُجَنَّ تَبْزُجَ الْجَاهِلِيَّةِ الْأُولَى | ترجمہ: اور بے پردہ نہ رہو جیسے اگلی جاہلیت کی بے پردگی۔ (پارہ 22، سورۃ الاحزاب: 33)

سُبْحَنَ اللہ! اُمِّ مصطفیٰ، حضرت آمنہ رَضِیَ اللہُ عَنْہَا ایسے ماحول میں بھی باپردہ و باحیا رہیں۔ مغلوم ہو بلند کردار لوگ زمانے کی اندھی تقلید نہیں کرتے بلکہ عقل و انائی سے کام لیتے اور اعلیٰ اخلاق و کردار اپناتے ہیں نیز یہ بھی پتا چلا کہ زمانہ جاہلیت میں بھی بے پردگی بے عقل بلکہ الٹی عقل والوں کا طریقہ تھا ورنہ اس وقت کے لوگ پردہ دار خاتون حضرت آمنہ رَضِیَ اللہُ عَنْہَا کو ”حَکِیْمَہ یعنی عقل مند و دانا خاتون“ کا لقب نہ دیتے۔ سیدہ آمنہ رَضِیَ اللہُ عَنْہَا کی شان دیکھیے کہ اللہ

پاک نے انہیں اپنے محبوب صَلَّی اللہ عَلَیْہِ وَاٰلِہٖ وَسَلَّم کے لئے بطورِ ماں منتخب کیا، سیدہ آمنہ رَضِیَ اللہ عَنْہَا کی شان دیکھیے کہ یہ اپنی قوم میں اعلیٰ نسب والی تھیں۔ سیدہ آمنہ رَضِیَ اللہ عَنْہَا کی شان دیکھیے کہ یہ انتہائی شریف تھیں۔ سیدہ آمنہ رَضِیَ اللہ عَنْہَا کی شان دیکھیے کہ اپنے زمانے کی سب سے نیک صفات والی صحابیہ خاتون تھیں۔ سیدہ آمنہ رَضِیَ اللہ عَنْہَا کی شان دیکھیے کہ آپ اعلیٰ اخلاق و کردار کی مالک تھیں۔ سیدہ آمنہ رَضِیَ اللہ عَنْہَا کی شان دیکھیے کہ آپ نہایت پاکیزہ تھیں۔⁽¹⁾

حضرت عبد اللہ کی وفات

جب حمل شریف کو دو مہینے پورے ہو گئے تو حضرت عبد المطلب رَضِیَ اللہ عَنْہُ نے حضرت عبد اللہ رَضِیَ اللہ عَنْہُ کو کھجوریں لینے کے لئے مدینہ پاک بھیجا یا تجارت کے لئے ملک شام روانہ کیا۔ وہاں سے واپس لوٹتے ہوئے مدینہ پاک میں اپنے والد (یعنی حضرت عبد المطلب رَضِیَ اللہ عَنْہُ) کے ننھیال ”بنو عدی بن نجار“ میں ایک ماہ بیمار رہ کر 25 برس کی عمر میں حضرت عبد اللہ رَضِیَ اللہ عَنْہُ وفات پا کر ”دارِ الناحہ“ میں دفن ہوئے اور یہی آپ رَضِیَ اللہ عَنْہُ کا مزار شریف بنا۔⁽²⁾

بی بی آمنہ کی وفات

اللہ پاک کے پیارے نبی صَلَّی اللہ عَلَیْہِ وَاٰلِہٖ وَسَلَّم کی جب عمر مبارک 5 یا 6 برس ہوئی تو آپ صَلَّی اللہ عَلَیْہِ وَاٰلِہٖ وَسَلَّم کی امی جان حضرت بی بی آمنہ رَضِیَ اللہ عَنْہَا آپ کو ساتھ لے کر مدینہ پاک میں آپ کے دادا جان حضرت عبد المطلب رَضِیَ اللہ عَنْہُ کے ننھیال بنو عدی بن نجار میں ملنے گئیں، آپ کی

1... مواہب اللدنیہ، جلد: 1، صفحہ: 60۔

2..... مدارج النبوت، قسم دوم، باب اول، 12-13 ملتقطاً۔

وفات کے وقت بی بی آمنہ نے اشعار پڑھے

دُنیا مَرے گی مگر میں کبھی نہیں مَرؤں گی!

①..... المواهب اللدنية، المقصد الاول، ذكره رضاعه، ١/ ٨٨-٨٩-..... ②..... مرآة المناجح، ٢/ ٥٢٣-

وَسَلَّمَ کے آنسو پونچھ کر بولیں: ”دنیا مرے گی مگر میں کبھی نہیں مروں گی کیونکہ میں تم جیسا بیٹا چھوڑ رہی ہوں، جس کے سبب مشرق و مغرب میں میرا چرچا رہے گا۔“ اِس وَلِیِّہِ وقت کا یہ قول نہایت دُرست (ثابت) ہوا۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

فوت شدہ والدین زندہ ہو گئے!

اے عاشقانِ رسول! ہر ایک کو اپنے ماں باپ پیارے ہوتے ہیں، پھر ہمارے آقا صَلَّی اللہُ عَلَیْہِ وَاٰلِہٖ وَسَلَّم کو کیوں پیارے نہ ہوں گے! اپنے والدین کریمین کو اپنی پیاری اُمّت کے ساتھ شمولیت کی خاطر عطائے رَبِّ قَادِر سے کیسا عظیم الشان معجزہ دکھایا، سُنئے اور جھومئے، چنانچہ

امام أَبُو الْقَاسِمِ عَبْدِ الرَّحْمَنِ سُبْہِیْلِی نقل کرتے ہیں: اُمُّ الْمُؤْمِنِیْنَ حضرت بی بی عَائِشہ صَدِیقَہ رَضِیَ اللہُ عَنْہَا روایت کرتی ہیں، سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے دُعا مانگی: ”اے اللہ پاک! میرے ماں باپ کو زندہ کر دے۔“ اللہ پاک نے اپنے حبیب صَلَّی اللہُ عَلَیْہِ وَاٰلِہٖ وَسَلَّم کی دُعا قبول فرماتے ہوئے دونوں حضرات (یعنی والدین) کو زندہ کر دیا اور وہ دونوں اللہ پاک کے آخری نبی صَلَّی اللہُ عَلَیْہِ وَاٰلِہٖ وَسَلَّم پر ایمان لائے اور پھر اپنے اپنے مزاراتِ مبارکہ میں تشریف لے گئے۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

والدین کریمین نے کبھی غیر خدا کی عبادت نہیں کی

خبردار! اس سے کوئی یہ نہ سمجھے کہ والدین کریمین رَضِیَ اللہ عَنْہُمَا مَعَآذَ اللہ مَوْمِن نہ تھے ہرگز ہرگز ایسا نہیں تھا بلکہ وہ دونوں توحید پر قائم تھے (یعنی اللہ پاک کو ایک ماننے والے تھے) اور کبھی بھی انہوں نے غیر خدا کی عبادت نہیں کی تھی۔ رَسُولِ پاک صَلَّی اللہ عَلَیْہِ وَاٰلِہٖ وَسَلَّم نے انہیں اپنی اُمت میں شامل کرنے کے لیے دوبارہ زندہ فرما کر کلمہ پڑھایا۔ چنانچہ

آقا صَلَّی اللہ عَلَیْہِ وَاٰلِہٖ وَسَلَّم کے باپ دادا اہل ایمان تھے

حکیمُ اُلمّت حضرت مفتی احمد یار خان رَحْمَةُ اللہ عَلَیْہِ فرماتے ہیں: حضرت آمنہ خاتون رَضِیَ اللہ عَنْہَا کا ایمان قرآن کریم کی واضح آیت سے ثابت ہے۔ حضرت ابراہیم عَلَیْہِ السَّلَام نے دُعا کی تھی: ﴿وَمِنْ ذُرِّيَّتِنَا أُمَّةٌ مُّسْلِمَةً لَّكَ ۖ﴾^(۱) (ترجمہ کنز الایمان: اور ہماری اولاد میں سے ایک اُمت تیری فرمان بردار۔) پھر بارگاہِ خداوندی میں عرض کی: ﴿رَبَّنَا وَابْعَثْ فِيهِمْ رَسُولًا مِّنْهُمْ ۖ﴾^(۲) (ترجمہ کنز الایمان: اے رَب ہمارے اور بھیج ان میں ایک رَسُول انہیں میں سے)۔ خُدا یا میری اولاد میں ہمیشہ ایک مَوْمِن جماعت رہے اور اے مولیٰ اسی مَوْمِن جماعت میں نبی آخر الزمان (صَلَّی اللہ عَلَیْہِ وَاٰلِہٖ وَسَلَّم) کو بھیج، حضرت ابراہیم خَلِیْلُ اللہ عَلَیْہِ السَّلَام کی یہ دُعا یقیناً قبول ہوئی، حضور صَلَّی اللہ عَلَیْہِ وَاٰلِہٖ وَسَلَّم کے تمام آباء و اجداد (یعنی باپ، دادا، پردادا اور تک) سب کے سب اہل ایمان مومن تھے۔^(۳)

①..... ۱، البقرة: ۱۲۸۔ ②..... ۱، البقرة: ۱۲۹۔ ③..... مراۃ المناجیح: ۲/۵۲۳۔

④..... تفسیر روح البیان، پ ۱۵، الکہف، تحت الآیة: ۱۸، ۲۲۶/۵، پ ۱۷، الانبیاء، تحت الآیة: ۸۸، ۵۱۸/۵۔

جنتی مچھلی

حضرت علامہ اسماعیل حقی رَحْمَةُ اللهِ عَلَيْهِ تفسیرِ رُوحِ البیان میں نقل فرماتے ہیں: حضرت یونس عَلَيْهِ السَّلَام تین، سات یا چالیس دن مچھلی کے پیٹ میں رہے لہذا وہ مچھلی جنت میں جائے گی۔ (4)

والدین کریمین جنتی ہیں

اے عاشقانِ رسول! ذرا غور فرمائیے! جس مچھلی کے پیٹ میں اللہ پاک کے نبی حضرت یونس عَلَيْهِ السَّلَام چند دن رہیں اس لیے وہ مچھلی جنت میں جائے اور جس مُبَارَک پیٹ میں حضرت یونس عَلَيْهِ السَّلَام کے آقا، محمد مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کئی ماہ تک تشریف فرما رہیں وہ بی بی آمنہ رَضِیَ اللہُ عَنْہَا مَعَاذَ اللہ کفر پر دنیا سے جائیں یہ کیسے ہو سکتا ہے! یقیناً اللہ پاک کے پیارے رسول صَلَّی اللہُ عَلَیْہِ وَاٰلِہٖ وَسَلَّم کے پیارے ماں باپ رَضِیَ اللہُ عَنْہُمَا کی مُبَارَک زندگی کا ہر لمحہ توحید (یعنی ایمان کی حالت) پر گزرا اور وہ جنتی ہیں بلکہ ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے تمام آباء و اجداد (یعنی باپ دادا) اہل حق تھے جیسا کہ محترم نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: ”میں ہمیشہ پاک مردوں کی پٹھوں سے پاک بیبیوں کے پیٹوں میں منتقل ہوتا رہا۔“ (1)

علمائے کرام کے ارشادات

اعلیٰ حضرت امام احمد رضا خان رَحْمَةُ اللهِ عَلَيْهِ کے فتاویٰ رضویہ جلد 30 صفحہ نمبر 299 پر موجود کلام کا خلاصہ ہے: ”کثیر اکابر علماء کا مذہب یہی ہے کہ حضور اکرم صَلَّی اللہُ عَلَیْہِ وَاٰلِہٖ وَسَلَّم

①..... دلائل النبوة لابی نعیم، الفصل الثانی ذکر فضیلته... الخ، ص ۲۸، حدیث: ۱۵۔

کے پیارے والدین مسلمان ہیں اور آخرت میں ان کی نجات (یعنی چھٹکارے) کا فیصلہ ہو چکا ہے۔ “حضرت امام جلال الدین سیوطی شافعی رَحْمَةُ اللهِ عَلَيْهِ نے والدین مُصْطَفٰی یعنی ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے ماں باپ کے ایمان کے متعلق 7 رسائل لکھے ہیں اور ان کا ایمان ثابت کیا ہے۔ قاضی امام ابو بکر ابن العربی مالکی رَحْمَةُ اللهِ عَلَيْهِ سے یہ سوال کیا گیا کہ ”ایک شخص کہتا ہے کہ حضور صَلَّی اللہُ عَلَیْہِ وَاٰلِہٖ وَسَلَّم کے آباء و اجداد (یعنی باپ دادا سب) جہنم میں ہیں مَعَاذَ اللہ“ آپ نے فرمایا: ”یہ (یعنی ایسا کہنے والا) شخص ملعون (یعنی لعنتی) ہے۔“⁽¹⁾

14 سو سال کے بعد بھی بدنِ سلامت!

21 جنوری 1978 کے اخبار نوائے وقت کے مطابق مدینہ پاک میں مسجد نبوی کی توسیع (Extension) کے سلسلے میں کی جانے والی کھدائی کے دوران سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کے والد ماجد حضرت عبد اللہ بن عبد المطلب رَضِیَ اللہُ عَنْہُمَا کا جسم مبارک جس کو دفن ہوئے 14 سو سال سے زیادہ عرصہ گزر چکا تھا، (قبر شریف سے) بالکل تروتازہ حالت میں نکلا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد